

ಹರಿಹರ ತಾಲ್ಲೂಕಿನಲ್ಲಿ ವಿದ್ಯುಚ್ಛಕ್ತಿಯ ಉಪವಿಭಾಗ ಸ್ಥಾಪಿಸುವ ಬಗ್ಗೆ

ಶ್ರೀ ಬಿ. ಜಿ. ಕೊಟ್ಟಪ್ಪ— (ಮಾನ್ಯ ವಿದ್ಯುತ್ ಗಣಿ ಮತ್ತು ಭೂ ವಿಜ್ಞಾನ) ಸಚಿವರು ಈ ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೇ?

ಅ) ಹರಿಹರ ತಾಲ್ಲೂಕಿನ ಮಲೆಬೆನ್ನೂರು ಗ್ರಾಮದಲ್ಲಿ ವಿದ್ಯುಚ್ಛಕ್ತಿ ಉಪ ವಿಭಾಗ ಸ್ಥಾಪಿಸುವ ಯೋಜನೆ ಸರಕಾರದ ಗಮನದಲ್ಲಿದೆಯೇ?

ಶ್ರೀ ಜಿ. ಎಸ್. ದೇಶಮುಖ್ (ವಿದ್ಯುತ್, ಗಣಿ ಮತ್ತು ಭೂ ವಿಜ್ಞಾನ ಮಂತ್ರಿಗಳು)

ಆ) ಕರ್ನಾಟಕ ವಿದ್ಯುಚ್ಛಕ್ತಿ ಮಂಡಳಿಯು ಹರಿಹರ ತಾಲ್ಲೂಕಿನ ಮಲೆಬೆನ್ನೂರಿನಲ್ಲಿ ವಿದ್ಯುಚ್ಛಕ್ತಿ ಉಪ ವಿಭಾಗವನ್ನು ಸ್ಥಾಪಿಸುವ ಆಲೋಚನೆಯನ್ನು ಸದ್ಯದಲ್ಲಿ ಹೊಂದಿಲ್ಲ.

ಶ್ರೀ ಬಿ. ಜಿ. ಕೊಟ್ಟಪ್ಪ— ನಮ್ಮ ತಾಲ್ಲೂಕಿನಲ್ಲಿ ಮಲೆಬೆನ್ನೂರು ಶಿನೆಯ ದೊಡ್ಡ ಗ್ರಾಮವಾಗಿದೆ. ಅಲ್ಲಿ ೧೪ ಸಾವಿರ ಜನಸಂಖ್ಯೆ ಇದೆ. ಅಲ್ಲಿ ಸಬ್ ಸ್ಟೇಷನ್ ಬೇಕಾಗಿದೆ. ನಾನು ಕೇಳಿದ್ದು ಸಬ್ ಸ್ಟೇಷನ್, ಆದರೆ ಉತ್ತರದಲ್ಲಿ ಸಬ್ ಡಿವಿಜನ್ ಎಂದು ತಪ್ಪಾಗಿ ಮುದ್ರಿತವಾಗಿದೆ. ಸಬ್ ಸ್ಟೇಷನ್ ಮಾಡಲು ನಾನು ಜಮೀನು ಕೊಡಲು ಒಪ್ಪಿದ್ದೇನೆ. ಅಧ್ಯಕ್ಷರು ಜಾಗೃತ ಮಾಡಿಸುತ್ತೇನೆಂದು ಹೇಳಿದ್ದರು. ಸಬ್ ಸ್ಟೇಷನ್ ಮಾಡುವುದರ ಮೂಲಕ, ವಿದ್ಯುಚ್ಛಕ್ತಿ ಹೆಚ್ಚಾಗಿ ಅನುಕೂಲವಾಗುತ್ತದೆ. ಅಲ್ಲಿ ಈಗ ದೀಪಗಳು ಸಣ್ಣ ಗೆ ಉರಿಯುತ್ತವೆ. ಆದರಿಂದ ನಮಗೇ ವಿನೂ ಗೊತ್ತಾಗುವುದಿಲ್ಲ, ಅಷ್ಟು ಸಣ್ಣ ಗೆ ಉರಿಯುತ್ತವೆ, ತಾವು ಸಬ್ ಸ್ಟೇಷನ್ ಮಾಡುವುದರಿಂದ ವಿದ್ಯುಚ್ಛಕ್ತಿ ಹೆಚ್ಚಾಗುತ್ತದೆ. ಈ ಬಗ್ಗೆ ಮಾನ್ಯ ಮಂತ್ರಿಗಳು ಪ್ರಯತ್ನ ಮಾಡಬೇಕೆಂದು ತಮ್ಮ ಮೂಲಕ ಕೇಳುತ್ತೇನೆ.

ಶ್ರೀ ಜಿ. ಎಸ್. ದೇಶಮುಖ್— ತಾವು ಪ್ರಶ್ನೆಯಲ್ಲಿ ಸಬ್ ಡಿವಿಜನ್ ಕೇಳಿದ್ದೀರಿ. ಆದರೆ, ಈಗ ತಾವು ಹೇಳಿದಂತೆ ಸಬ್ ಸ್ಟೇಷನ್ ಮಾಡಿಸಿಕೊಡುತ್ತೇನೆ.

ಸಿರ್ಸಿ, ಸಿದ್ಧಾಪುರ ತಾಲ್ಲೂಕಿನಲ್ಲಿ ೧೯೮೩-೮೪ ಹಾಗೂ ೮೪-೮೫ನೇ

ಸಾಲಿನಲ್ಲಿ ಸುಟ್ಟು ಹೋದ ಮನೆಗಳು

೨೨೫ ಶ್ರೀ ಗೋಪಾಲ ಮುಕುಂದ ಕಾನಡೆ (ಸಿರ್ಸಿ)

ಅ) ೧೯೮೩, ೮೪ ಹಾಗೂ ೮೫ನೇ ಇಸವಿಯಲ್ಲಿ ಉತ್ತರ ಕನ್ನಡ ಜಿಲ್ಲೆಯ ಸಿರ್ಸಿ, ಸಿದ್ಧಾಪುರ ತಾಲ್ಲೂಕಿನಲ್ಲಿ ಸುಟ್ಟು ಹೋದ ಮನೆಗಳ ಸಂಖ್ಯೆ ಎಷ್ಟು ಹಾಗೂ ಯಾವ ಯಾವ ಕೋಮಿನ ಮನೆಗಳು ಸುಟ್ಟು ಹೋಗಿವೆ.

ಆ) ಮಾನ್ಯ ಮುಖ್ಯಮಂತ್ರಿಯವರ ಪರಿಹಾರ ನಿಧಿಯಿಂದ ಯಾವ ಯಾವ ಕೋಮಿನವರಿಗೆ ಎಷ್ಟಷ್ಟು ಪರಿಹಾರ ಕೊಟ್ಟಿದೆ ಹಾಗೂ ಯಾವ ಯಾವ ಊರಿಗೆ?

ಶ್ರೀ ಎಸ್. ಆರ್. ಬೊಮ್ಮಾಯಿ— (ಕಂದಾಯ ಮಂತ್ರಿಗಳು)

ಅ) ೧೯೮೪ನೇ ಸಾಲಿನಲ್ಲಿ ಉತ್ತರ ಕನ್ನಡ ಜಿಲ್ಲೆಯ ಸಿರ್ಸಿ ತಾಲ್ಲೂಕಿನಲ್ಲಿ ೬೩ ಮನೆಗಳು ಹಾಗೂ ಸಿದ್ಧಾಪುರ ತಾಲ್ಲೂಕಿನಲ್ಲಿ ೧೫ ಮನೆಗಳು ಸುಟ್ಟು ಹೋದವು.

೧೯೮೫ನೇ ಸಾಲಿನಲ್ಲಿ ಸಿರ್ಸಿ ತಾಲ್ಲೂಕಿನಲ್ಲಿ ೫೭, ಸಿದ್ಧಾಪುರ ತಾಲ್ಲೂಕಿನಲ್ಲಿ ೫೭ ಮನೆಗಳು ಸುಟ್ಟು ಹೋದವು.

೧೯೮೫ನೇ ಸಾಲಿನಲ್ಲಿ ಸಿರ್ಸಿ ತಾಲ್ಲೂಕಿನಲ್ಲಿ ೪೮ ಮತ್ತು ಸಿದ್ಧಾಪುರ ತಾಲ್ಲೂಕಿನಲ್ಲಿ ೧೩ ಮನೆಗಳು ಸುಟ್ಟು ಹೋದವು. (ಸುಟ್ಟು ಹೋದ ಮನೆಗಳ ಕೋಮುವಾರು ವಿವರಗಳನ್ನು ತೋರಿಸುವ ತ;ಬಿ ಯನ್ನು ಲಗತ್ತಿಸಿದೆ)

ಆ) ಮಾನ್ಯ ಮುಖ್ಯಮಂತ್ರಿಯವರ ಪರಿಹಾರ ನಿಧಿಯಿಂದ ಸುಟ್ಟು ಹೋದ ಮನೆಗಳ ಬಗ್ಗೆ ೧೯೮೪ನೇ ಸಾಲಿನಲ್ಲಿ ಸಿದ್ಧಾಪುರ ತಾಲ್ಲೂಕಿನ ಸಂತ್ರಸ್ತರಿಗೆ ಒಟ್ಟು ೫೧,೦೦೦-೦೦ ರೂಪಾಯಿಗಳ ಪರಿಹಾರ ಮಂಜೂರು ಮಾಡಲಾಗಿದೆ. ಹಾಗೂ ೧೯೮೫ನೇ ಸಾಲಿನಲ್ಲಿ ಸಿರ್ಸಿ ತಾಲ್ಲೂಕಿನ ಒಟ್ಟು ೨,೦೦೦ ರೂಪಾಯಿಗಳನ್ನು ಮಂಜೂರು ಮಾಡಲಾಗಿದೆ. (ಪ್ರತಿಯೊಂದು ಕೋಮಿನವರಿಗೂ ನೀಡಿದ ಹಾಗೂ ಇವರ ಊರಗಳನ್ನು ಲಗತ್ತಿಸಿದ ತ;ಬಿಯಲ್ಲಿ ತೋರಿಸಿದೆ.)

Annexure-A

Statement Showing the Community-wise Particulars of Houses
In Sirsi And Siddapur Taluks of Uttara Kannada District

Year	Taluks	Total No. of Houses	SC	Naik	Muslim	Madival	Patgar
1	2	3	4	5	6	7	8
1983	Sirasi	63	3	27	5	9	5
	Siddapur	15	3	5	-	-	-
1984	Sirasi	57	4	17	5	3	6
	Siddapur	56	-	18	-	29	-
1985	Sirasi	48	12	18	2	-	3
	Siddapur	13	3	6	-	-	-

Involved In Fire Accident During the years 1983, 1984 and 1985

Maraga	Setty	Pujari	Brahmin	Achary	Bandi	Gowda	Moger	Wadder	Kelasi	Kaber	Christian	Total
9	10	11	12	13	14	15	16	17	18	19	20	21
5	6	3	-	-	-	-	-	-	-	-	-	63
-	-	-	2	-	-	5	-	-	-	-	-	15
3	-	3	12	2	1	1	-	-	-	-	-	57
-	-	-	8	-	-	1	-	-	-	-	-	56
1	1	1	4	-	-	-	1	2	1	2	-	48
-	-	-	-	-	-	3	-	-	-	-	1	13

Annexure-B

Statement shown the relief sanctioned from Chief Minister's relief fund to the victims of fire accident cases during 1983-84 and 1985 in Sirasi and Siddapur Taluks of Uttara Kannada District

Year	Taluk	Village	Community	No. of Victims	Amount Sanctioned	Total
1	2	3	4	5	6	7
1983	Sirasi	—	—	—	—	—
	Siddapura	—	—	—	—	—
1984	Sirasi	—	—	—	—	—
	Siddapura	1. Mandagallale	Madiwalas	20	35,500-00	—
		2. Kavalakoppa	Brahmins	2	7,000-00	—
		3. Bankulli	Naik	1	3,000-00	—
		4. Harsikatta	Gowda	1	2,000-00	51,000-00
		5. Bidrakavi	Devadiga	1	500-00	—
		6. Attimurdu	Brahmin	1	1,000-00	—
		7. Kodakavi	Brahmin	1	2,000-00	—
1985	Sirasi	Basi	Namadhari	1	2,000-00	2,000
	Siddapura	—	—	—	—	—

ಶ್ರೀ ಜಿ. ಎಂ. ಕಾನಡೆ.— ಮಾನ್ಯ ಅಧ್ಯಕ್ಷರೇ, ಮಾನ್ಯ ಮಂಖ್ಯಮಂತ್ರಿಗಳ ಪರಿಹಾರ ನಿಧಿಯಿಂದ ಹಣ ಕೊಡುವಾಗ ಪಾರ್ಟಿ ಪಂಗಡ, ಜಾತಿ ಎಂದು ವ್ಯತ್ಯಾಸ ಇದೆಯೇ ? ಸಿದ್ಧಾಪುರ ತಾಲ್ಲೂಕಿನಲ್ಲಿ ಮಂಡಿಗಳಲ್ಲಿ ೨೫ ಮಾಡಿವಾಳರ ಮನೆಗಳು ಸುಟ್ಟುಹೋಗಿವೆ. ಆಗ ೨೫ ಸಾವಿರ ರೂಪಾಯಿಗಳ ಪರಿಹಾರ ಬಂದಿತು. ಏಕೆಂದರೆ, ಮಂಡಿಗಳಲ್ಲಿ ಜನತಾ ಪಕ್ಷಕ್ಕೆ ಓಟು ಜಾಸ್ತಿ ಬಂದಿದೆ. ಅದೇ ಕಾನಗೋಡಿನಲ್ಲಿ ೮ ಮನೆಗಳು ಸುಟ್ಟುಹೋಗಿವೆ. ಅಲ್ಲಿ ಒಂದು ಪ್ರಸಕ್ತ ಪರಿಹಾರ ಸಿಕ್ಕಿಲ್ಲ. ಅದೇ ಸಿಸ್ತಿಯಲ್ಲಿ ೫೭ ಮನೆಗಳು ಸುಟ್ಟಿವೆ. ಒಂದು ಮನೆ ಕೊಟ್ಟಿದ್ದಾರೆ. ಮಾನ್ಯ ಮಂಖ್ಯ ಮಂತ್ರಿಗಳನ್ನು ಕೇಳಿದಾಗ, ಡಿ.ಸಿ.ಯವರಿಗೆ ಹೇಳಿ ಟಿಲಿಕ್ಸ್ ಮೇಸೇಜ್ ತರಿಸುತ್ತೇವೆ ಎಂದರು.

ಶ್ರೀ ಎಸ್. ಆರ್. ಬೊಮ್ಮಾಯಿ.— ಅಧ್ಯಕ್ಷರೇ, ಮಂಖ್ಯಮಂತ್ರಿಗಳ ಪರಿಹಾರ ನಿಧಿಯಿಂದ ಹಣ ಕೊಡುವಾಗ, ಅರ್ಹತೆಯ ಮೇಲೆ, ಅವಶ್ಯಕತೆಯ ಮೇಲೆ, ಹೆಚ್ಚು ತೊಂದರೆಯಾದವರಿಗೆ ಕೊಡುತ್ತೇವೆ. ಆದರೆ, ಜಾತಿ ಪಂಗಡ, ವರ್ಗಗಳ ಪ್ರಶ್ನೆ ಇಲ್ಲಿ ಬರುವುದಿಲ್ಲ. ಜಾತಿವಾರು ಪಟ್ಟಿಯನ್ನೇ ನಾನು ಕೊಡುತ್ತೇನೆ. ಇಲ್ಲಿ ಮಂಖ್ಯ ಮಂತ್ರಿಗಳ ಜಾತಿಯವರು ಯಾರು ಇಲ್ಲ. ಬೇರೆ ಬೇರೆ ಪಕ್ಷದವರು ಇದ್ದಾರೆ. ಒಂದು ಗ್ರಾಮದಲ್ಲಿ ಒಂದೊಂದೂ ಜಾತಿಯ ಮನೆಗಳು ಸುಟ್ಟಿರಬಹುದು. ಹರಿಜನರ ಕೀರಿಯಲ್ಲಿ ಮನೆಗಳು ಸುಟ್ಟಾಗ, ಹರಿಜನರ ಮನೆಗಳು ಸುಡುತ್ತವೆ.

ಶ್ರೀ ಜಿ.ಎಂ. ಕಾನಡೆ.— ಮಾನ್ಯ ಅಧ್ಯಕ್ಷರೇ, ಅವರು ಹೊಸದು ಯಾವುದೂ ಹೇಳುವುದಿಲ್ಲ. ಕೊಡುವುದಿದ್ದರೆ, ಎಲ್ಲರಿಗೂ ಕೊಡಲಿ ಇಲ್ಲದಿದ್ದರೆ ಯಾರಿಗೂ ಬೇಡ.

ಶ್ರೀ ಎಸ್.ಆರ್. ಬೊಮ್ಮಾಯಿ.— ಈ ವಿಷಯವಾಗಿ ಪರಿಶೀಲನೆ ಮಾಡುತ್ತೇನೆ.

ಶ್ರೀ ಜಿ.ಎಂ. ಕಾನಡೆ.— ಏಗೋಡು, ಕಾನಗೋಡುಗಳಲ್ಲಿ, ಮನೆಗಳು ಸುಟ್ಟಿವೆ. ಸಿದ್ಧಾಪುರ ತಾಲ್ಲೂಕಿನಲ್ಲಿ ೫೭ ಮನೆಗಳು ಸುಟ್ಟಿವೆ. ಸಿಸ್ತಿಯಲ್ಲಿ ಒಂದು ಮನೆಗೆ ಪರಿಹಾರ ಕೊಟ್ಟಿದ್ದಾರೆ. ಬೇಕಾದರೆ ನೀವೇ ಬಂದು ನೋಡಬಹುದು. ಎಲ್ಲಾ ಮನೆಗಳಿಗೂ ಮಂಖ್ಯ ಮಂತ್ರಿಗಳ ಪರಿಹಾರ ನಿಧಿಯಿಂದ ಹಣ ಕೊಡುತ್ತೀರೋ ಇಲ್ಲವೋ ಅಷ್ಟು ಹೇಳಿ.

ಶ್ರೀ ಎಸ್.ಆರ್. ಬೊಮ್ಮಾಯಿ.— ಸಂಖ್ಯಂತಹ, ಎಲ್ಲಾ ಮನೆಗಳಿಗೂ ನಿಯಮದ ಪ್ರಕಾರ ಕೊಡುತ್ತೇವೆ.

ಶ್ರೀ ಜಿ.ಎಂ. ಕಾನಡೆ.— ಪರಿಹಾರ ಕೊಡುತ್ತೇವೆಂದು ಹೇಳಿದರೆ ಮಾತ್ರ ನಾನು ಕಂಠಿತ ಕೊಳ್ಳುತ್ತೇನೆ, ಇಲ್ಲದಿದ್ದರೆ ಕುಳಿತುಕೊಳ್ಳುವುದಿಲ್ಲ.

ಶ್ರೀ ಎಸ್.ಆರ್. ಬೊಮ್ಮಾಯಿ.— ಕೆಲವೊಮ್ಮೆ, ವಿಶೇಷ ಸಂದರ್ಭಗಳಲ್ಲಿ ಮಂಖ್ಯ ಮಂತ್ರಿಗಳ ಪರಿಹಾರ ನಿಧಿಯಿಂದ ಧನ ಸಹಾಯ ನೀಡಲಾಗುತ್ತದೆ. ಹಾಗೆ ಮಾಡುವಾಗ, ನಾವು ಪಕ್ಷಪಾತ ಮಾಡುವುದಿಲ್ಲ. ಅಲ್ಲಿನ ತಹಸೀಲ್ದಾರರ ಅಧಿಕಾರ, ಡಿ.ಸಿ.ಯವರ ಅಧಿಕಾರ ವ್ಯಾಖ್ಯಾನ ತಕ್ಕಂತೆ ಪರಿಹಾರ ನೀಡಲಾಗುತ್ತದೆ.

ಶ್ರೀ ಜಿ.ಎಂ. ಕಾನಡೆ.— ೧೦ ಸಾವಿರ, ಹೋದರೆ ೫೦ ಸಾವಿರ ಹೋದರೆ. ನೀವು ೫೦೦ ರೂಪಾಯಿ ಪರಿಹಾರ ಕೊಡುತ್ತೀರಿ. ಅದರಿಂದ ಬೂದಿ ಎತ್ತುವುದಕ್ಕೂ ಸಾಕಾಗುವುದಿಲ್ಲ. ನೀವು ಕೊಡುವ ಹಣ ವನ್ನಾದರೂ ಜಾಸ್ತಿ ಮಾಡಿರಿ. ಎಲ್ಲಾ ಸುಟ್ಟುಹೋದಂತಹ ಮನೆಗಳಿಗೂ ಪರಿಹಾರವನ್ನು ನೀಡಬೇಕು.

ಶ್ರೀ ಎಸ್.ಆರ್. ಬೊಮ್ಮಾಯಿ.— ಎಲ್ಲರಿಗೂ ಮಂಖ್ಯ ಮಂತ್ರಿಗಳ ಪರಿಹಾರ ನಿಧಿಯಿಂದ ಕೊಡುವುದಕ್ಕಾಗುವುದಿಲ್ಲ. ಸರ್ಕಾರದ ನಿಯಮದ ಪ್ರಕಾರ ಕೊಡುತ್ತೇವೆ. ತಾತ್ಕಾಲಿಕವಾಗಿ ಸಹಾಯವಾಗಲಿ ಎಂದು ಕೊಡಬೇಕೆಂದು ನಿಯಮ ಮಾಡಿದ್ದಾರೆ.

ಅಧ್ಯಕ್ಷರು.— ನೀವು ಅವರ ಹತ್ತಿರ ಬಂದು ಡಿಸ್‌ಕಸ್ ಮಾಡಿ.

ಶ್ರೀ ಜಿ.ಎಂ. ಕಾನಡೆ.— ಅವರ ಹತ್ತಿರ ಇನ್ನೂ ಡಿಸ್‌ಕಸ್ ಮಾಡುವುದಾದರೂ ಏನಿದೆ ?

ಅಧ್ಯಕ್ಷರು.— ನಾನು ಹೇಳುವುದನ್ನು ಕೇಳಿ, ಅವರ ಬಳಿ ಬಂದು ವಿಚಾರ ಮಾಡಿ. ಈಗ ದಯವಿಟ್ಟು ಕಂಠಿತಕೊಳ್ಳಿ.

ಶ್ರೀ ಎಸ್.ಆರ್. ಬೊಮ್ಮಾಯಿ.— ನಾನು ಪರಿಶೀಲನೆ ಮಾಡುತ್ತೇನೆ.

ಶ್ರೀ ಜಿ.ಎಂ. ಕಾನಡೆ.—೧೯೮೫ರಿಂದ ಇಂದು ಪೆಂಡಿಂಗ್ ಇದೆ. ಇವರೂ ಆಗಿನಿಂದಲೂ ಇದನ್ನು ಪರಿಶೀಲನೆ ಮಾಡುತ್ತಲೇ ಇದ್ದಾರೆ.

ಅಧ್ಯಕ್ಷರು.— ಅವರೂ ಪರಿಶೀಲನೆ ಮಾಡುತ್ತೇನೆಂದು ಹೇಳಿದ್ದಾರೆ. ನಾನು ಸಹಾಯಕ್ಕೆ ಬರತ್ತೇನೆ. ಈಗ ದಯವಿಟ್ಟು ಕುಳಿತುಕೊಳ್ಳಿ.

ದಕ್ಷಿಣ ಕನ್ನಡ ಜಿಲ್ಲೆಯ ಸಹಕಾರ ಸಂಘಗಳಲ್ಲಿ ಹಣ ದುರುಪಯೋಗ ಪ್ರಕರಣಗಳ ಬಗ್ಗೆ

ಶ್ರೀ ಇದಿನಬ್ಬ (ಉಳ್ಳಾಲ) ಮಾನ್ಯ ಸಹಕಾರ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೆ ? —

(ಅ) ೧೯೮೫ನೇ ಜೂನ್ ಆಬ್ಬೆರ್‌ವರೆಗೆ ದಕ್ಷಿಣ ಕನ್ನಡ ಸಹಕಾರ ಸಂಘ ಸಂಸ್ಥೆಗಳಲ್ಲಿ ಹಣದ ರೂಪದ ವಂಚನೆ ಪ್ರಕರಣಗಳಾಗಿರುವುದು ನಿಜವೇ ?

(ಆ) ಅಂತಹ ಪ್ರಕರಣಗಳು ಎಲ್ಲೆಲ್ಲಿ ಆಗಿವೆ ಹಾಗೂ ಆ ಬಗ್ಗೆ ದಾವೆಗಳಾಗಿವೆಯೇ ?

(ಇ) ಅಂತಹ ವಂಚನೆಗಳಾಗದಂತೆ ಸರ್ಕಾರದವರು ತೆಗೆದುಕೊಳ್ಳಲಾದ ಸೂಕ್ತ ಕ್ರಮಗಳೇನು ?

ಶ್ರೀ ಆರ್.ಎಲ್. ಜಾಲಪ್ಪ (ಸಹಕಾರ ಮಂತ್ರಿಗಳು).—

(ಅ) ದಕ್ಷಿಣ ಕನ್ನಡದ ಕೆಲವು ಸಹಕಾರ ಸಂಘಗಳಲ್ಲಿ ಹಣ ದುರುಪಯೋಗವಾಗಿರುವ ಪ್ರಕರಣಗಳ ಸಂಗತಿ ಸರ್ಕಾರಕ್ಕೆ ತಿಳಿದಿದೆ

(ಆ) ಲಭ್ಯವಿರುವ ಮಾಹಿತಿ ಪ್ರಕಾರ ೯೭ ಸಹಕಾರ ಸಂಘಗಳಲ್ಲಿ ೧೦೮ ಹಣ ದುರುಪಯೋಗದ ಪ್ರಕರಣಗಳು ಗಮನಕ್ಕೆ ಬಂದಿವೆ. ಈ ಪೈಕಿ ೮೧ ಪ್ರಕರಣಗಳಲ್ಲಿ ಸಿವಿಲ್ ಮೊಕದ್ದಮೆ ಹಾಗೂ ೬೬ ಪ್ರಕರಣಗಳಲ್ಲಿ ಕ್ರಿಮಿನಲ್ ಮೊಕದ್ದಮೆ ಹೂಡಲಾಗಿದೆ. ಉಳಿದ ಪ್ರಕರಣಗಳಲ್ಲಿ ಕ್ರಮ ಜರುಗಿಸಲಾಗುತ್ತಿದೆ.

(ಇ) ಸಹಕಾರ ಸಂಘಗಳು ಜನರ ಸಂಸ್ಥೆಗಳಾಗಿದ್ದರೂ ಅವುಗಳ ಕಾರ್ಯನಿರ್ವಹಣೆಯ ಹೊಣೆ ಸದಸ್ಯರ ಹಾಗೂ ಚುನಾಯಿತ ಪ್ರತಿನಿಧಿಗಳ ಕರ್ತವ್ಯವಾಗಿರುತ್ತದೆ. ಆದಾಗ್ಯೂ ಸಹಕಾರ ಇಲಾಖೆ ಅಧಿಕಾರಿಗಳು ಈ ಸಂಸ್ಥೆಗಳ ಕಾರ್ಯಾಚರಣೆಯ ಬಗ್ಗೆ ಭೇಟಿ ನೀಡುವ ಮೂಲಕ ಹಾಗೂ ತಪಾಸಣೆ ಕೈಗೊಳ್ಳುವುದರ ಮೂಲಕ ಉಸ್ತುವಾರಿ ನಿರ್ವಹಿಸುತ್ತಾರೆ. ಹಾಗೂ ಸಹಕಾರ ಸಂಘಗಳ ಲೆಕ್ಕಗಳನ್ನು ಲೆಕ್ಕ ಪರಿಶೋಧನಾ ಇಲಾಖೆಯ ಅಧಿಕಾರಿಗಳು ಪರಿಶೋಧನೆ ನಡೆಸುತ್ತಾರೆ. ದೊಡ್ಡ ಸಹಕಾರ ಸಂಘಗಳ ಲೆಕ್ಕ ಪರಿಶೋಧನೆಗಾಗಿಯೇ ಇಲಾಖೆಯ ಅಧಿಕಾರಿಗಳನ್ನು ನೇಮಕ ಮಾಡಲಾಗುತ್ತದೆ.

ಶ್ರೀ ಬಿ. ಎಂ. ಇದಿನಬ್ಬ.— ಮಾನ್ಯ ಅಧ್ಯಕ್ಷರೆ, ೯೭ ಸಹಕಾರ ಸಂಘಗಳಲ್ಲಿ ೧೦೮ ಹಣ ದುರುಪಯೋಗದ ಪ್ರಕರಣಗಳು ಗಮನಕ್ಕೆ ಬಂದಿದ್ದು, ಈ ಪೈಕಿ ೮೧ ಪ್ರಕರಣಗಳಲ್ಲಿ ಸಿವಿಲ್ ಮೊಕದ್ದಮೆ ಹಾಗೂ ೬೬ ಪ್ರಕರಣಗಳಲ್ಲಿ ಕ್ರಿಮಿನಲ್ ಮೊಕದ್ದಮೆ ಹೂಡಲಾಗಿದೆಯೆಂದು ಮಾನ್ಯ ಸಚಿವರು ತಿಳಿಸಿದ್ದಾರೆ. ಈ ಪೈಕಿ ಎಷ್ಟು ಜನರಿಗೆ ಶಿಕ್ಷೆ ಆಗಿದೆ, ಎಷ್ಟು ಜನರ ಆಸ್ತಿಯನ್ನು ವಂಚಿಸಿ ಗೋಲು ಹಾಕಿಕೊಂಡಿದ್ದೀರಿ ಎಂಬುದನ್ನು ಮಾನ್ಯ ಸಚಿವರು ತಿಳಿಸಬೇಕು.

ಶ್ರೀ ಆರ್. ಎಲ್. ಜಾಲಪ್ಪ.—ಒಟ್ಟು ೭೩,೫೯,೦೦೦ ಹಣ ದುರುಪಯೋಗವಾಗಿದೆ. ಈಗಾಗಲೇ ಮೊಕದ್ದಮೆಗಳ ಮೂಲಕ ೧೦ ಲಕ್ಷ ರೂಪಾಯಿಗಳನ್ನು ವಸೂಲುಮಾಡಿದ್ದೇವೆ. ೬೪ ಮೊಕದ್ದಮೆಗಳಲ್ಲಿ ೧೨ ಮೊಕದ್ದಮೆಗಳಲ್ಲಿ ಅಕ್ಸೆಟ್ ಆಗಿದೆ. ೩ ಮೊಕದ್ದಮೆಗಳಲ್ಲಿ ಕನ್‌ವಿಕ್ಷನ್ ಆಗಿದೆ. ೩ ಮೊಕದ್ದಮೆಗಳಲ್ಲಿ 'ಬಿ' ರಿಪೋರ್ಟ್ ಕೊಟ್ಟಿದ್ದಾರೆ. ೪ ಮೊಕದ್ದಮೆಗಳು ಪ್ರಾಸಿಕ್ಯೂಷನ್‌ಗೆ ಯೋಗ್ಯವಲ್ಲವೆಂದು ಕಾನೂನು ಇಲಾಖೆ ತಿಳಿಸಿದೆ.